

24686

ВЕЧЕР ☆ 15 ноември 1978 година

4786/11.

# КУЛТУРНОТО ЖИВЕЕЊЕ НА САНДЕВЧАНИ

- ДОМОТ НА КУЛТУРАТА „ПАРТИЗАНСКИ ДОМ“ ОД САНДЕВО Е ГЛАВНИЙ ОТ НОСИТЕЛ НА АКТИВНОСТИТЕ НА КУЛТУРНО-ЗАБАВНИОТ ЖИВОТ НЕ САМО ВО ОВА СЕЛО, ТУКУ И ЗА ЖИТЕЛИТЕ ОД КУЧЕВИШТЕ, БЛАЦЕ, ВУЧИДОЛ, ЛУКОВО И ОРМАН

Сандевчани умеат да го организираат својот културно-забавен живот. И не само за себе, туку и за своите соседи — жителите на околните села Кучевиште, Блаце, Вучидол, Луково и Орман.

Поводот за да ги посетиме беше неодамнешната изложба со експонати на југословенските наивни сликари што во Сандево беше сместена во Домот на културата што го носи името „Партизански дом“.

Не дочека раководителот на Домот, Јордан Рајчевски, мошне радосно што ете ќе се пишува за нив, за нивната трудолубивост и активност.

— Пријатни ни се ваквите посети, а и имаме многу да ви кажеме, веднаш по поздравот ни се обрати Рајчевски.

Прво почна да говори за изложбата.

— Не паметиме таква посетеност. За шеснаесетте дена колку што беше сместена изложбата, во салата на Домот поминаа над 1000 посетители и со изненадувачко интересирање ги разгледуваа изложените слики. Всушност, оваа изложба е првата од двете предвидени како програма за годинава. На наша скрка наидовме на разбирање во Музејот на современата уметност од Скопје, кој ни помогна да ја организираме изложбата.

скопските културно-уметнички друштва да одржат овде концерти. Но, освен културно-уметничкото друштво од Горче Петров, ни едно друго од бројните во градот не дошло да одржи концерт!

Во прегледот на активностите на сандевчани се и: филмските проекции, драмски претстави, одржување на квиз-натпревари, предавања од областа на земјоделството и здравството, средби со борци од НОВ...

Но, имаат и забелешки. Незадоволни се со (не)соработката со Домот на младите „25 Мај“. Ги збунува нивната инертност, иако на неколку наврати е контактирано со луѓето од скопскиот Дом, без да се дојде до кончен договор или преземање на акција со што би се започнала соработката.

— Затоа пак, вели Рајчевски, на наше барање веднаш гостуваше драмската група од домот „Карпош“ во Скопје — „Кикот“, што ни ја прикажа „Женачка и мажачка“ од Стевија Поповиќ.

Жителите на Сандево имаат и уште една, засега, неостварена желба: сакаат организирано да присуствуваат на оперска и балетска претстава.

— Не знам како тоа би се извело, и дали овдешнава сцена ќе одговара за да се одржат ваквите претстави. Но, ако во Сандево ни дојдат Операта и Балетот од Скопје цело село „ќе се дигне на нозе“ за да присуствува на претставите, вели Рајчевски.

Ц. Зајчевска